

**2015-2016 లో**  
**మిథునరాశి ఫలితములు**

ఆదాయం - 11      వ్యయం - 5      రాజ - 2      అప - 2

మృగశిర 3, 4 పాదములు, ఆరుద్ర 4 పాదములు, పునర్వసు 1, 2, 3 పాదములందు పుట్టినవారు “కా, కి, కూ, ఖం, జ్జ, చ్చా, కే, కో, హా” అను అక్షరములు తమ పేరునకు మొదట గలవారు మిథునరాశికి చెందినవారు.

**2015-2016 సంవత్సర ఫలితములు**

**మిథునరాశి** - ఈ రాశివారికి ఈ సంవత్సరం చాలా బాగుంది. ఆర్థికపరమైన పురోగతి బాగుంటుంది. స్థిరచరాస్తులు వృద్ధి చేస్తారు. పట్టుదలతో కృషి చేసి సానుకూల ఫలితాలు సాధిస్తారు. సమాజంలో మీరంటే ఏమిటో నిరూపించుకుంటారు. గతంలో మిమ్మల్ని కించపరిచిన వారే గౌరవించాల్సిన పరిస్థితి ఏర్పడుతుంది. రహస్యంగా స్థిరాస్తులు కొనుగోలు చేస్తారు. వృత్తి, ఉద్యోగాల పరంగా ఉన్న పోటీని సమర్థవంతంగా ఎదుర్కొంటారు. అసూయాగ్రస్తులైన శత్రు వర్గంతో ఇబ్బందులు ఏర్పడినా వాటిని అధిగమించగలుగుతారు. శత్రువర్గముంటే చిన్న శత్రువర్గంకాదు. ఉన్నత స్థానంలో ఉన్న అధికారుల అండదండలు కలిగిన వారితో పోరాటం చేయవలసి వస్తుంది. మీ మిత్రవర్గం, మీకు సన్నిహితంగా చెప్పుకునే వారు మీరు పోరాటంలో ఓడిపోవాలని కోరుకుంటారు. శత్రు సారధ్యం చేస్తారు. దైవానుగ్రహం వల్ల మీరే విజయం సాధించగలుగుతారు. మీ ఉనికికి, మీ స్థానానికి ఇబ్బంది లేకుండా జాగ్రత్తలు తీసుకుంటారు. ద్వితీయ స్థానంలో సంచరించే గురువు, పంచమ, షష్ఠమ స్థానాలలో సంచరించే శని, చతుర్థ స్థానంలో ఉన్న రాహువు, భాగ్య స్థానంలో ఉన్న కేతువు, రవిచంద్ర గ్రహణాలు, గురు శుక్ర మౌఢ్యములు ప్రధానమైన ఫలితాలు నిర్దేశిస్తున్నాయి.

భాగస్వామ్య వ్యాపారాలు లాభాల బాటలో నడుస్తాయి. భాగస్వాముల నిరాశ వైఖరి మీకు విసుగు కలిగిస్తుంది. వారిని మార్చే ప్రయత్నంలో మీరు విజయం సాధిస్తారు. వారిని కార్యోన్ముఖులను చేయగలుగుతారు. ఐ.ఎ.ఎస్., ఐ.ఐ.ఎస్., ఐ.ఐ.టి వంటి వాటికి ఎంపికవుతారు. వచ్చిన అవకాశాలను సక్రమముగా సద్వినియోగం చేసుకుంటారు. కుటుంబ పరువు ప్రతిష్ఠలు పెంచగలుగుతారు. దీర్ఘకాలికంగా మీపై ఉన్న బాధ్యతలు తీర్చుకోగలుగుతారు. వివాహాది శుభకార్యాలు కలిసి వస్తాయి. ప్రభుత్వ పరంగా, ప్రైవేటు సంస్థల పరంగా రావలసిన పెద్ద మొత్తంలోని ధనం మీ చేతికి అందుతుంది. వ్యాపారంలో రొబేషన్ కు ఇబ్బంది ఉండదు. నౌక,

విమాన ప్రయాణాలు చేస్తారు. విదేశీయాన ప్రయత్నాలు కలిసి వస్తాయి. “నేను ఎవ్వరికీ తక్కువకాను నా స్థాయి నాకు ఉంది” అని నిరూపించుకోవడానికి చాలా శ్రమిస్తారు. సంతానానికి ఇవ్వడం కోసం నూతన గృహం కొనుగోలు చేస్తారు. మీ సొంత ఆలోచనలు అమలు చేసే ముందు పూర్వాపరాలు సన్నిహితులతో, మిత్రులతో చర్చించడం మరువవద్దు. కలిసి వచ్చే కాలాన్ని జాగ్రత్తగా ఉపయోగించుకోండి. ఓర్పు, సంయమనం చాలా ముఖ్యమని గ్రహించండి. వ్యాపారంలో చిన్నచిన్న మార్పులు చేస్తారు. మధ్యవర్తి సంతకాలు చేయవద్దు. ఏ పనికి హామీ ఉండవద్దు. విద్యారంగంలో నూతన విధానాలు, వినూత్న కోణాలు లాభిస్తాయి. చదివిన చదువుకు సంబంధం లేని ఉద్యోగం కొంతకాలం చేయవలసి వస్తుంది. పెద్దల ఆరోగ్యం పట్ల శ్రద్ధ వహించాలి. రాజకీయ జీవితం బాగుంటుంది. మీ కుటుంబ సభ్యులు, ఆత్మీయులు మీ పరపతిని, పలుకుబడిని దుర్వ్యసనాలకు, స్వప్రయోజనాలకు వాడుకుంటారు. మీ అధికారాన్ని ఉపయోగించు కుని వారు పెత్తనం చేస్తారు. తనఖాలో ఉంచిన పత్రాలు విడిపిస్తారు. రాజకీయ సమాలోచనలు, ఆంతరంగిక సమాలోచనలు ఎక్కువవుతాయి. ఆర్థిక, వ్యవహారసంబంధమైన, ఆరోగ్య సంబంధమైన సమస్యలు అధిగమిస్తారు. ఒకనాటి మిత్రులు ఆగర్భశత్రువులవుతారు. వృత్తి, ఉద్యోగాల పరంగా, వ్యాపారపరంగా ఒడిదుడుకులు ఏర్పడినా వాటిని ఏదో విధంగా అధిగమిస్తారు. సన్నిహితుల ఆంతర్యం తెలుసుకుని జాగ్రత్తపడడానికి ప్రయత్నించండి. అందరూ బలహీనులను భావించవద్దు. సమయం కోసం వేచి ఉన్నారని గ్రహించండి. సంతానం పట్ల కఠినంగా వ్యవహరించవలసిన పరిస్థితి వస్తుంది. ఉద్యోగంలో స్థానం చలనం తప్పదనుకుంటారు. చివరి క్షణంలో ఆ స్థానం చలనం ఆగిపోతుంది. మీ ద్వారా సహాయ సహకారాలు పొంది, మీ పలుకుబడితో ఉన్నత స్థానాలలో ఉన్న అధికారులు, రాజకీయ నాయకులు మీ పట్ల సానుకూలంగా ప్రవర్తిస్తారు. పరోక్షంగా వారిని కూడా భాగస్వాములను చేసి నూతన వ్యాపారం ప్రారంభిస్తారు. ప్రారంభించిన వ్యాపారం చాలా బాగుంటుంది. అధికంగా లాభాలు వస్తాయి. మీ కత్తికి రెండు వైపులా పదును ఉన్నట్టు తోస్తుంది.

న్యాయబద్ధంగా మీకు రావలసిన ఉద్యోగం కోసం న్యాయస్థానాలను ఆశ్రయించవలసి వస్తుంది. సంస్కార హీనులు, వ్యవసాయకు బానిసలైన చిన్ననాటి మిత్రులను దూరంగా ఉంచుతారు. వారి ప్రవర్తన కారణంగా మీ చేతిలో ఉన్న సహాయం కూడా చేయరు. స్త్రీల వల్ల మేలు జరుగుతుంది. అధికార స్థానంలో ఉన్న స్త్రీల వల్ల మరింత మేలు జరుగుతుంది. న్యాయబద్ధమైన, చట్టబద్ధమైన మీ కోరికలను వారు ఆమోదిస్తారు. అంతేకాక ప్రతి విషయంలోనూ స్త్రీల సహాయ సహకారం మీకు లభిస్తుంది. గృహప్రవేశాలు, శుభకార్యాలు సంతోష పరుస్తాయి. అర్థాంతరంగా నిలిచిపోయిన నిర్మాణ పనులు పట్టుదలతో పూర్తి చేస్తారు. బాల్యంలో సరదాగా నేర్చుకున్న పనులు, విజ్ఞాన సంబంధిత విషయాలు ఇప్పుడు మీకు ఉపయోగపడతాయి. ముఖ్యమైన

ఎన్ని కష్టములు వచ్చినా మహాత్ములు సంతోషంగానే ఉంటారు. సుఖదుఃఖాలు వారిని అంటవు. అటువంటి స్థితికి అందరూ ప్రయత్నించాలి.

విషయాల గురించి వయోవృద్ధులతో చర్చిస్తారు. చట్టపరమైన వివాదాలు, కోర్టు వ్యవహారాలు అనుకూలిస్తాయి. సంతానం క్రమశిక్షణాయుతంగా నడుచుకోవడం మీకు సంతోషం కలిగిస్తుంది. దూరప్రాంత విద్య, ఉద్యోగం, వంటి ప్రయత్నాలు ఫలిస్తాయి. ప్రజా సంబంధాలు పెంచు కోవడానికి అనుకూల సంవత్సరమిది. యూనియన్ కార్యక్రమాల్లో చురుకుగా పాల్గొంటారు. తోటి వారికి న్యాయం జరగాలని మీరు జరిపే పోరాటం ఫలిస్తుంది. సాంకేతిక కారణాల వలన పొరపాటు సమాచారాన్ని విని అదే నిజమని నమ్ముతారు. ఇందువల్ల ప్రయోజనాలకు నష్టం ఏర్పడకపోయినా, అపార్థాలు చోటు చేసుకుంటాయి. ఇతరులు చెప్పేది ఓర్పుగా వింటారు. అందరినీ కలుపుకుపోయే ధోరణికి నాంది పలుకుతారు. విజయానికి ఐకమత్యమే పునాది అని బలంగా నమ్మడమే ఇందుకు కారణం. ఉద్యోగంలో మీకు మేలు చేకూర్చే కొన్ని మంచి మార్పులు చోటు చేసుకుంటాయి. కుటుంబ సభ్యులతో కలిసి విందు, వినోదాలలో పాల్గొంటారు. శుభకార్య ప్రయత్నాలు సానుకూలపడతాయి. ఇ-మెయిల్స్ లేదా ఫోన్ సంభాషణల ద్వారా మీకు ఉపయోగపడే సమాచారం అందుకుంటారు. స్వయం నిర్ణయాలకు ప్రాధాన్యం ఇస్తారు. నిదానమే ప్రధానమన్న సూక్తిని పాటించడం మంచిది. అంతరంగిక చర్చలు జరిగే చోట కొత్త వారికి చోటు కల్పించండి. వ్యాపారంలో లాభాలు కొంతకాలం రొబేషన్ల రూపంలో ఉంటాయి. మీ మాటలకు వక్రభాష్యాలు చెప్పేవారు అధిగమవుతారు. జాగ్రత్త వహించండి. దుబారా ఖర్చులు, అదాయాన్ని మించిన ఖర్చులు ఇబ్బంది పెడతాయి. ఆడంబరాలకు ఇంత వ్యయం చేయాలా? అనే భావన కలుగుతుంది. ఆధ్యాత్మిక వ్యవహారాల వైపు దృష్టి మళ్లించడం మంచిది. అప్పు ఇవ్వడం, అప్పుతీసుకోవడం రెండూ కలిసి రావు. “ఇసుక నుండి తెలం తీయవచ్చు.. కానీ! ఇష్టంలేని వ్యక్తుల నుండి ప్రేమాభిమానాలు సాధించడం సాధ్యం కాని పని” అని గ్రహిస్తారు. కొందరి విషయంలో కఠినమైన నిర్ణయాలు తీసుకుంటారు. ‘సైట్’ పెరిగే అవకాశం ఉంది. మనోనిగ్రహంతో కఠినమైన క్రమశిక్షణతో ఆరోగ్యాన్ని గాడిలో పెడతారు. వివాదాలకు, తగవులకు దూరంగా ఉండాలని మీరు భావించినా... కాలం అందుకు సహకరించదు. మీమీద వచ్చిన ఆరోపణలు సమర్థవంతంగా త్రిప్పికొట్టగలుగుతారు. మీ సామర్థ్యాన్ని మరోసారి ఋజువు చేసుకుంటారు. మీమీద ఆధారపడిన అనేక మందికి న్యాయం చేస్తారు. ఆడుకుంటారు. శనిగ్రహ ప్రభావం అనుకూలంగా ఉండడం వలన ప్రతి పనిలోనూ సానుకూల ఫలితాలే ఉంటాయి. మీ భాగస్వాముల అసమర్థత వల్ల అధికారులతో చిక్కులు వస్తాయి. కుటుంబంలో, బంధువులలో ఏకాభిప్రాయం సాధించి సమస్యలు పరిష్కరించగలుగుతారు. క్రమశిక్షణలేని మీ స్నేహితుల వలన మీకు ఇబ్బందులు వస్తాయి. ఎక్కడ చెప్పవలసిన మాటలు అక్కడ చెప్పిస్తామని విధులు నిర్వర్తించుకోవడమే సమాజ ప్రవృత్తిగా భావిస్తారు. ఆ విధంగా ప్రవర్తించకపోతే “పాము పడగనీడలోనైనా సురక్షితంగా ఉండవచ్చునేమో కానీ ఈ మోసపూరిత సమాజంలో బ్రతకలేమని”

గ్రహిస్తారు. భవిష్యత్తును దృష్టిలో ఉంచుకుని ఇప్పటి నుండే లొంగి ఉండడం మీ సిద్ధాంతాలకు విరుద్ధంగా పని చేయడం మీకు చేతకాదని తేల్చి చెప్పేస్తారు. అత్యగ్రహం లేని వ్యక్తుల సహాయం అక్కరలేదని తెగతెంపులు చేసుకుంటారు. కృషిని నమ్ముకుంటారు. భగవంతుడిని కూడా కోరికలు అడిగే పద్ధతికి స్వస్తి చెబుతారు. మీ కృషి వ్యర్థం కాదని చాలా సందర్భాలలో ఋజుపవుతుంది. కీలకమైన బాధ్యతలు సమర్థవంతంగా నిర్వహించి కీర్తిప్రతిష్ఠలు గడిస్తారు. మీ ప్రాధాన్యత ఎంతమాత్రం తగ్గదు. ప్రత్యామ్నాయం లేని పరిస్థితులలో చాలా మందికి మీరే దిక్కువారు. పని చేసే సామర్థ్యం, నేర్పరితనం, నీతి నిజాయితీలే మిమ్మల్ని నిలబెడతాయి. అయినవారి విషయంలో అతి జోక్యం చేసుకుని సమస్యలు నివారిస్తారు. వ్యాపార విస్తరణకు అవసరమైన ప్రభుత్వ అనుమతులు ఆలస్యమవుతాయి. కొన్ని అవకాశాలు చేతిలో ఉండి ఏమీ చేయలేని పరిస్థితి ఏర్పడుతుంది. ఆర్థికపరమైన ఇబ్బందులు ఇన్ కంటాక్ట్ సమస్యలు తొలగిపోతాయి. విలువైన పత్రాలు, డాక్యుమెంట్స్ భద్రత విషయంలో జాగ్రత్త వహించండి. సంతానానికి సంబంధించిన విద్యా విషయాలు ఖర్చు చాలా ఎక్కువ అవుతుంది. విలాసవంతమైన జీవితానికి ఎంతదూరంగా ఉంటే అంత మంచిది. మీ పరిధిలో లేని పనులు చేసి పెట్టుమని వత్తిడి పెరుగుతుంది. విధి నిర్వహణలో ఇది సమస్యగా మారుతుంది. చేసిన పొరపాటు తిరిగి చేయరాదని నిర్ణయించుకుంటారు. చెప్పుడు మాటలు నమ్మరు. నిష్కారణంగా తగవులు పెట్టుకుని నోరు జారి పరువు తీసుకుని బజారుకెక్కే ఆత్మీయుల ప్రవర్తన మనోవేదనకు కారణమవుతుంది. మీ ఓర్పు, సహనం కృత్రిమంగా తెచ్చిపెట్టుకున్నట్లు అందరికీ అర్థమవుతుంది. దొంగస్వామిజీల వల్ల నష్టపోతారు. ఊహలకు, వాస్తవానికి ఉన్న తేడా చాలా ఆశ్చర్యాన్ని కలిగిస్తుంది. ఎవరు చెప్పినా వినని మొండివాళ్లు మీ మాట వినడం బంధువుల్లో ఆశ్చర్యాన్ని కలిగిస్తుంది. ఇది అసూయకు కూడా కారణమవుతుంది. స్థిరాస్తులు కొనుగోలు చేసేటప్పుడు అన్ని విషయాలలో జాగ్రత్త వహించండి. ఉన్నత స్థానాలలోని వారి సహకారం లేకుండా మీరు సాధించిన విజయాలు మీ వైరి వర్గానికి దిగ్భ్రాంతి కలిగిస్తాయి. కళాసాంస్కృతిక వ్యవహారాలలో, క్రీడలలో ప్రాంతీయ కుళ్ళు రాజకీయాలు మీకు కోపం, నిరాశ కలిగిస్తాయి. స్వేచ్ఛ, స్వాతంత్ర్యాలు హరించుకు పోతున్నాయన్న భావన మీకు కలుగుతుంది.

కొందరి మధ్య విభేదాలు పరిష్కరించడం వల్ల వారూవారు ఏకమై మీకు సమస్యలు సృష్టిస్తారు. నమ్మక ద్రోహం సామాజిక జీవితంలో ఒక భాగమని గ్రహించి మిన్నకుంటారు. ఉపయోక్తమైన పత్రాలు, డాక్యుమెంట్స్ ముఖ్యంగా చేజిక్కించుకుంటారు. పత్రికల వల్ల, ఎలక్ట్రానిక్ మీడియా వల్ల లాభపడతారు. సాహస నిర్ణయాలు అనుకూలిస్తాయి. మీరు సాధించిన విజయాల వెనుక మీ జీవిత భాగస్వామి, కుటుంబ సభ్యుల సహాయ సహకారాలు ఉంటాయి. పాత స్నేహితులు తిరిగి సన్నిహితమవుతారు. వ్యాపారంలో మీరు మంచి మార్పులు చేస్తారు. రియల్

ఎస్టేట్ సంబంధమైన వ్యాపార వ్యవహారాలు బాగుంటాయి. ఇంటి సమస్యలు తగ్గముఖం పడతాయి. మీ పని మీరు నిరాటంకంగా చేసుకుపోవడానికి అనుకూల వాతావరణం ఏర్పడుతుంది. వంశపారంపర్యంగా సంక్రమించవలసిన ఆస్తుల విషయంలో పెద్దవారు వ్రాసిన డాక్యుమెంట్స్ లో లోపాలు బయటపడతాయి. మీ సహకారం వల్ల ఒక వివాహం జరుగుతుంది. సంవత్సర ద్వితీయార్థంలో పెద్దమొత్తంలో ధనం చేతికి అందుతుంది. ఆ ధనాన్ని మీరు అనుకున్న వ్యాపారంలో రహస్యంగా పెట్టుబడి పెడతారు. చిన్నపిల్లలు, వృద్ధులు, స్త్రీలు, అనాథలు వారికి సంబంధించిన సేవా సంస్థలకు చెప్పుకోదగిన సహాయం చేస్తారు. సౌకర్యం కోసం కార్యాలయం మారుస్తారు. మీకు దొంగ లెక్కలు చెప్పే వారు అధికమవుతారు. కనుక ప్రతి విషయంలోనూ జాగ్రత్తగా, స్వయంగా పరిశీలించుకోవడం మంచిది. వ్యాపారం నిమిత్తం స్థలం కొనుగోలు చేస్తారు. ప్రాధాన్యం లేని ఉద్యోగం చేస్తున్న వారికి ప్రాధాన్యం ఉన్న చోటికి బదిలీ సంభవం. మీ కుటుంబ సభ్యులకు నూతన అవకాశాలు కలిసి వస్తాయి. కొన్ని మంచి ఆలోచనలు ఆలోచనలుగా ఉంటాయి. అవి అమలుకు నోచుకోవు. సంవత్సర ద్వితీయార్థంలో పట్టుదలతో వాటిని కార్యరూపంలో పెడతారు.

**స్వచ్ఛమైన రుద్రాక్షలకు, మీ వ్యక్తిగతమైన జాతక సమస్యల గురించి తెలుసుకోవాలంటే సంప్రదించండి. : 8466932223/4/5, 9014126121**

**మిథునరాశి స్త్రీలకు ప్రత్యేకం -** ఈ రాశిలో జన్మించిన స్త్రీలకు ఈ సంవత్సరం బాగుంది. ఉన్నత విద్యలకు ఎంపికవుతారు. ఆర్థిక పరిస్థితి బాగుంటుంది. స్వయం కృషితో శ్రమించి మంచి ఉద్యోగాన్ని సాధిస్తారు. ప్రేమ సంబంధ వ్యవహారాలన్నీ మోసమని గ్రహిస్తారు. క్రీడా సాంస్కృతిక రంగాలలో మంచి ప్రఖ్యాతి లభిస్తుంది. విలువైన స్థిరాస్తులు కొనుగోలు చేస్తారు. స్వగృహ నిర్మాణం అనే కల నెరవేరుతుంది. సంతానం లేని వారికి సంతాన ప్రాప్తి కలుగుతుంది. ఉద్యోగంలో బాధ్యతలు, అధికార దర్పం పెరుగుతాయి. రాజకీయ జీవితం బాగుంటుంది. మీ సృజనాత్మక శక్తికి ప్రతిష్టాత్మక అవార్డులు లభిస్తాయి. అనువంశికంగా రావలసిన ఆస్తిలో, పెద్దలు వ్రాసిన డాక్యుమెంట్స్ లో కొన్ని లోపాలు బయటపడతాయి. ఈ లోపాల కారణంగా మీరు కానీ, మీ జీవిత భాగస్వామి కానీ నష్టపోయే అవకాశం ఉంది. ఆత్మీయవర్గంతో విడిపోవడం కన్నా కలిసి ఉండడం మంచిదని గ్రహిస్తారు. రాక్షస మనస్తత్వం కలిగిన వ్యక్తులతో కొంతకాలం సహజీవనం చేయవలసి రావచ్చు. ఆధ్యాత్మిక కేంద్రాలను, మనోహర ప్రదేశాలను సందర్శిస్తారు. పెద్దల ఆరోగ్యం గురించి అధికంగా ధనాన్ని ఖర్చు చేస్తారు. కుటుంబానికి బరువు కారాదని కొన్ని కఠినమైన నిర్ణయాలు తీసుకుంటారు. ఆపద సమయంలో మిమ్మల్ని ఆదుకున్న వారి

ముఖం తీర్చుకుంటారు. విడిపోవాలనుకున్న వారితో శాశ్వతంగా విడిపోతారు. చేయవలసిన మేలు, మంచి చేసి మీ నోటి దురుసుతనంతో స్నేహితుల అభిమానాన్ని రావలసిన ప్రయోజనాలను పోగొట్టుకుంటారు. ఓర్పు, సంయమనం ఎంతగానో మేలు చేస్తాయని గ్రహించండి. అందరూ ద్వేషించే ఒక వ్యక్తిని కాపాడడానికి మీ పలుకుబడి ఉపయోగిస్తారు. ఉద్యోగ అవకాశాలకు సాంకేతిక సమస్యలు ఎదురవుతాయి. వాటిని మీరు అధిగమించగలుగుతారు. ఆదాయ, వ్యయాలకు సంబంధించిన పుస్తకాలు భద్రపరచండి. సంతాన పురోగతి అన్ని విధాలుగా బాగుంటుంది. శుభకార్యాలు ముడిపడతాయి. బ్యూటీ పార్లర్ల నిర్వహణ వల్ల లాభాలు బాగుంటాయి. కుతంత్రాలు మనసులో పెట్టుకుని ఆత్మీయంగా నటిస్తున్న వారి పట్ల మెలకువగా వ్యవహరించండి. వారి అభిమానం మీ పదవి మీద, డబ్బు మీద కానీ మీమీద కాదని గ్రహించండి. మీరు ఎంతోకాలంగా ఎదురు చూస్తున్న ప్రతిష్టాత్మక ఉద్యోగం లభిస్తుంది. అపోహలు, ఊహలతో కొంతకాలం వృధాగా గడిచిపోతుంది. ముఖ్యమైన విషయంలో గోప్యంగా ఉంచక, బహిరంగం చేసినందుకు తగిన మూల్యం చెల్లించవలసి వస్తుంది. కీలక స్థానాలలో ఉన్న అధికారులు మీ శ్రమను, సామర్థ్యాన్ని గుర్తిస్తారు. అందువలన దీర్ఘకాలిక ప్రయోజనాలు ఏర్పడతాయి. నిజంగా మిమ్మల్ని అభిమానించే వ్యక్తులను మీరు గుర్తించక పోవడం జరుగుతుంది. యాంకరింగ్ రంగంలో ఉన్న వారికి కాలం అనుకూలంగా ఉంది. చెప్పుడు మాటలు విని పొరపాటు నిర్ణయాలు తీసుకుని కొన్ని విషయాలలో నష్టపోతారు. లీజులు, అగ్రిమెంట్స్, లైసెన్సెలు లాభిస్తాయి. సంవత్సర ద్వితీయార్థంలో జీవితం మరో కొత్త పంథాలో నడుస్తుంది. కొత్త వ్యక్తులు జీవితంలో ప్రవేశిస్తారు. నిత్యం ఆరావళి కుంకుమతో మహాలక్ష్మీదేవిని పూజించండి. లక్ష్మీతామర వత్తులతో అష్టమూలికా తైలంతో దీపారాధన చేయండి. నవగ్రహ దోష నివారణార్థం సర్పదోష నివారణా చూర్ణంతో సర్వరక్షాచూర్ణం కలిపి స్నానమాచరించండి.

**మీ వ్యక్తిగత జాతకం గురించి తెలుసుకోవాలంటే సంప్రదించండి.**

**: 8466932223/4/5, 9014126121**

